

जलसंपदा विभागाकडील पूर्वीची सेवा
सार्वजनिक बांधकाम विभागाकडील
सेवेस जोडून देणेबाबत...
श्री. अमोल अण्णासाहेब पवार, कार्यकारी
अभियंता.

महाराष्ट्र शासन
सार्वजनिक बांधकाम विभाग,
शासन निर्णय क्र.संकीर्ण-१०२४/प्र.क्र.२५५/सेवा-१,
मादाम कामा मार्ग, हुतात्मा राजगुरु चौक,
मंत्रालय, चौथा मजला, मुंबई-४०० ०३२.
दिनांक :- १६ फेब्रुवारी, २०२६.

- वाचा :-**
१. जलसंपदा विभाग, शासन निर्णय क्र.नियुक्ती-११०७/(९९/२००७)/आ(सअश्रे-२), दि.०७.०९.२००७.
 २. अधीक्षक अभियंता, कोयना संकल्पचित्र मंडळ, पुणे यांचे कार्यालयीन आदेश क्र.१०१, सन २००८, दि.३१.०३.२००८.
 ३. सार्वजनिक बांधकाम विभाग, शासन निर्णय क्र.जीएबी-२०१०/प्र.क्र.१२१/का.सेवा-२, दि.१०.०८.२०१०.
 ४. सार्वजनिक बांधकाम विभाग, शासन निर्णय क्र.सीएफएन-२०१५/३०/सेवा-२, दि.०४.११.२०१५.
 ५. सार्वजनिक बांधकाम विभाग, शासन आदेश क्र.स्थायित्व-२०१९/प्र.क्र.२९२/सेवा-२, दि.१२.०२.२०२०.

प्रस्तावना :-

श्री. अमोल अण्णासाहेब पवार, कार्यकारी अभियंता (अ.क्र.१०) (म.लो.आ. गुणवत्ता क्र.१३) यांची शासन सेवेत प्रथम नियुक्ती महाराष्ट्र अभियांत्रिकी सेवा परिक्षा-२००४ (जाहिरात क्र.३७४(१) एक (१)/२००४/तीन, दि.१५.०९.२००४) च्या माध्यमातून, महाराष्ट्र लोकसेवा आयोगाने शिफारस केल्यानुसार, जलसंपदा विभागाच्या संदर्भाधीन दि.०७.०९.२००७ रोजीच्या शासन निर्णयान्वये, जलसंपदा विभागात महाराष्ट्र अभियांत्रिकी सेवा वर्ग-२ मधील “सहायक अभियंता श्रेणी-२ (स्थापत्य)” या पदावर रु.६५००-२००-१०५०० या वेतनश्रेणीत ते हजर होतील त्या दिनांकास नियुक्ती करण्यात आली होती. त्यानुसार, श्री. अमोल पवार हे “सहायक अभियंता श्रेणी-२ (स्थापत्य)” या पदावर दि.१४.०९.२००७ (म.पू.) रोजी रुजू झाले होते.

२. श्री. अमोल पवार हे सहायक अभियंता श्रेणी-२ (स्थापत्य) या पदावर जलसंपदा विभागात अधीक्षक अभियंता, कोयना संकल्पचित्र मंडळ, पुणे येथे कार्यरत असतांना, त्यांनी महाराष्ट्र लोकसेवा आयोगामार्फत घेतल्या जाणाऱ्या महाराष्ट्र अभियांत्रिकी सेवा परीक्षा-२००७ (जाहिरात क्र.३७४(१)एक(१)/२००७/तीन, दि.२४.१०.२००७) या परिक्षेला बसण्याकरिता परवानगी मिळणेबाबत त्यांच्या कार्यालयास कळविले होते. त्यानुसार, अधीक्षक अभियंता, कोयना संकल्पचित्र मंडळ, पुणे यांनी संदर्भाधीन, दि.३१.०३.२००८ रोजीच्या आदेशान्वये, श्री. अमोल पवार यांना सदरहू परीक्षेसाठी रजा मंजूर केली होती.

३. महाराष्ट्र अभियांत्रिकी सेवा वर्ग-१ मध्ये, महाराष्ट्र लोकसेवा आयोगाने सन २००७ मध्ये घेतलेल्या स्पर्धात्मक परिक्षेच्या निकालानुसार, सार्वजनिक बांधकाम विभागाच्या संदर्भाधीन दि.१०.०८.२०१० रोजीच्या शासन निर्णयान्वये, श्री. अमोल पवार, सहायक अभियंता श्रेणी-२, जलसंपदा विभाग यांची सार्वजनिक बांधकाम विभागाच्या प्रशासकीय नियंत्रणाखालील महाराष्ट्र अभियांत्रिकी सेवा, गट-अ मधील “सहायक अभियंता, श्रेणी-१” या पदावर, सरळसेवेने रु.१५६००-३९१०० व ग्रेड वेतन रु.५४०० या वेतनश्रेणीमध्ये दोन वर्षांच्या परिविक्षाधीन कालावधीसाठी नियुक्ती करण्यात आली.

४. वरील नियुक्तीनुसार, श्री. अमोल पवार यांना सार्वजनिक बांधकाम विभागांतर्गत “सहायक अभियंता श्रेणी-१” या पदावर मुख्य अभियंता व संचालक महाराष्ट्र अभियांत्रिकी प्रशिक्षण प्रबोधिनी, नाशिक येथे प्रशिक्षणासाठी हजर होण्याकरिता, जलसंपदा विभागाने दि.३१.०८.२०१० (म.नं.) रोजी कार्यमुक्त केले होते. त्यानुसार, ते सहायक अभियंता, श्रेणी-१ या पदावर दि.०१.०९.२०१० (म.पू.) रोजी महाराष्ट्र अभियांत्रिकी प्रशिक्षण प्रबोधिनी महाविद्यालय, नाशिक येथे दोन वर्षांच्या परिविक्षाधीन कालावधीसाठी रुजू झाले.

५. सार्वजनिक बांधकाम विभागाच्या संदर्भाधीन दि.०४.११.२०१५ रोजीच्या शासन निर्णयान्वये, श्री.अमोल पवार, सहायक अभियंता, श्रेणी-१ यांचा दोन वर्षांचा परिविक्षा कालावधी दि.३१.०८.२०१२ रोजी संपुष्टात आणून दि.०१.०९.२०१२ पासून त्यांच्या सेवा दिर्घ मुदतीसाठी पुढे चालू ठेवण्यात आल्या आहेत.

६. सार्वजनिक बांधकाम विभागाच्या संदर्भाधीन दि.१२.०२.२०२० रोजीच्या आदेशान्वये, श्री. अमोल पवार यांना सहायक अभियंता, श्रेणी-१ या पदावर दि.०१.०९.२०१३ पासून स्थायी शासकीय कर्मचारी म्हणून “स्थायित्व प्रमाणपत्र” देण्यात आले आहे.

७. श्री. अमोल पवार, कार्यकारी अभियंता यांची जलसंपदा विभागाकडील सेवा ही राज्य शासनाची सेवा असून, ते पूर्वीच्या सेवेतून रितसर कार्यमुक्त झाले आहेत. तसेच, त्यांच्या जलसंपदा विभागाकडील व सार्वजनिक बांधकाम विभागाकडील सेवेत कोणताही खंड पडलेला नाही. सबब, श्री. पवार, कार्यकारी अभियंता यांची जलसंपदा विभागाकडील “सहायक अभियंता श्रेणी-२ (स्थापत्य)” या पदावरील दि.१४.०९.२००७ ते दि.३१.०८.२०१० (दोन्ही दिवस धरून) या कालावधीची सेवा सार्वजनिक बांधकाम विभागाकडील, “सहायक अभियंता, श्रेणी-१” या पदावरील दि.०१.०९.२०१० (म.पू.) पासूनच्या सेवेस जोडून देण्याची बाब शासनाच्या विचाराधीन होती. याबाबत पुढीलप्रमाणे निर्णय घेण्यात येत आहे.

शासन निर्णय :-

श्री. अमोल अण्णासाहेब पवार, कार्यकारी अभियंता, सार्वजनिक बांधकाम (पुर्व) विभाग, पुणे यांची जलसंपदा विभागाकडील पूर्वीची “सहायक अभियंता श्रेणी-२ (स्थापत्य)” या पदावरील दि.१४.०९.२००७ ते दि.३१.०८.२०१० (दोन्ही दिवस धरून) या कालावधीची सेवा सार्वजनिक बांधकाम विभागाकडील, “सहायक अभियंता, श्रेणी-१” या पदावरील दि.०१.०९.२०१० (म.पू.) पासूनच्या सेवेस फक्त सेवानिवृत्ती उपदानाच्या प्रयोजनार्थ जोडून देण्यास शासन मान्यता देण्यात येत आहे.

२. श्री. अमोल पवार, कार्यकारी अभियंता यांच्या वेतननिश्चितीबाबत, वित्त विभाग, शासन निर्णय क्र.वेतन-१२८९/प्र.क्र.२/९०/सेवा-३, दि.२३ मार्च, १९९४ मधील तरतुदीनुसार तपासून कार्यवाही करण्यात यावी.

३. श्री. अमोल पवार, कार्यकारी अभियंता यांची पूर्वीची जलसंपदा विभागाकडील “सहायक अभियंता श्रेणी-२ (स्थापत्य)” पदावरील रजा विद्यमान सेवेतील रजेच्या हिशेबात धरण्यासाठी महाराष्ट्र नागरी सेवा (रजा) नियम, १९८१ मधील नियम-२१ मधील नमूद तरतुदीनुसार कार्यवाही करण्यात यावी.

४. सदरचा शासन निर्णय, वित्त विभाग, अनौपचारिक संदर्भ क्र.५३५/सेवा-७, दि.११.११.२०२५, अनौपचारिक संदर्भ क्र.०३/२५/सेवा-३, दि.०८.१२.२०२५ व अनौपचारिक संदर्भ क्र.०२/सेवा-६, दि.०७.०१.२०२६ अन्वये प्राप्त सहमतीनुसार निर्गमित करण्यात येत आहे.

सदर शासन निर्णय, महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून, त्याचा संगणक सांकेतांक २०२६०२१६१५२८१४९५१८ असा आहे. हा शासन निर्णय डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(द. व. खारके)

अवर सचिव, महाराष्ट्र शासन.

प्रति,

श्री. अमोल अण्णासाहेब पवार, कार्यकारी अभियंता, सार्वजनिक बांधकाम (पुर्व) विभाग, पुणे,
यांना मुख्य अभियंता, सार्वजनिक बांधकाम प्रादेशिक विभाग, पुणे यांच्यामार्फत.

प्रत :-

१. महालेखापाल-१/२ (लेखा व अनुज्ञेयता / लेखा परिक्षा), महाराष्ट्र, मुंबई/नागपूर.
२. मुख्य अभियंता, सार्वजनिक बांधकाम प्रादेशिक विभाग, पुणे.
३. जिल्हा कोषागार अधिकारी, जिल्हा कोषागार कार्यालय, पुणे.
४. अपर मुख्य सचिव, सार्वजनिक बांधकाम विभाग, मंत्रालय, मुंबई यांचे स्वीय सहायक.
५. सचिव (रस्ते / बांधकामे), सार्वजनिक बांधकाम विभाग, मंत्रालय, मुंबई यांचे स्वीय सहायक.
६. कक्ष अधिकारी (सेवा-७ / सेवा-३ / सेवा-६), वित्त विभाग, मंत्रालय, मुंबई.
७. कक्ष अधिकारी {आ.(स.अ.श्रेणी-२)}, जलसंपदा विभाग, मंत्रालय, मुंबई.
८. कक्ष अधिकारी (आस्था-३/संगणक कक्ष/सेवा-२/सेवा-६), सार्वजनिक बांधकाम विभाग, मंत्रालय, मुंबई.
९. निवडनस्ती / सेवा-१.